

Introduction of Bills

Sri R. M. PATIL (Minister for Development, Panchayat Raj and Municipal Administration).—Sir, I beg to introduce the Mysore Local Authorities (Postponement of Elections and Continuance of Administrators) Bill, 1965.

Mr. SPEAKER.—The Mysore Local Authorities (Postponement of Elections and Continuance of Administrators) Bill, 1965, is introduced.

MOTION 72: MEASURES TO STEP UP FOOD PRODUCTION AND TO PREVENT ANY SCARCITY IN THE STATE—discussion continued.

†ಶ್ರೀ ಕೆ. ಲಕ್ಷಪ್ಪ (ಹೆಬ್ಬಾಳು).—ಸಾಮಿ, ನೆನ್ನೆ ದಿವಸ ಈ ಒಂದು ತುರ್ತು ಪರಿಸ್ಥಿತಿಯ ಅಧಾರದ ಮೇಲೆ ಆಹಾರೋತ್ಪಾದನೆಯನ್ನು ದೇಶದಲ್ಲಿ ಜಾಸ್ತಿ ಮಾಡತಕ್ಕಂಥ ಬಗ್ಗೆ ನೂಚನೆಗಳನ್ನು ಹೇಳುತ್ತಾ ಮುಖ್ಯವಾದಂಥ ಆಹಾರ ಪದಾರ್ಥಗಳಾದ ಬತ್ತ ಮತ್ತು ರಾಗಿ ಅದರ ಜೊತೆಗೆ ಉತ್ತಮವಾದಂಥ ಹಣ್ಣು, ಹಾಲು, ತರಕಾರಿಗಳನ್ನು ಬೆಳೆಯತಕ್ಕ ಯೋಜನೆ ಬಹುಶಃ ಹಳ್ಳಿಗಳಲ್ಲಿಯೂ ಕೂಡ ಏನೂ ಪ್ರಯೋಜನವಾಗಲಿಲ್ಲ. ನಮ್ಮ ಮಾನ್ಯ ರೆವಿನ್ಯೂ ಸಚಿವರು ಬೆಂಗಳೂರಿನಲ್ಲಿ ಹಾಲಿನ ಕೇಂದ್ರವನ್ನು ತೆಗೆದು ಹಾಲನ್ನು ಎಲ್ಲಾ ಕಡೆಗಳಲ್ಲಿಯೂ ಸರಬರಾಜು ಮಾಡಬೇಕೆಂದು ಬಹಳ ಉತ್ಸಾಹದಿಂದ ಹೊರಟರು. ಆದರೆ ಆ ಉತ್ಸಾಹ ಅನೇಕ ಕಾರಣಗಳಿಂದ ಏನು ಪ್ರಯೋಜನವನ್ನು ಕೊಡಬೇಕಾಗಿತ್ತೋ ಮತ್ತು ಏನು ಅದರಿಂದ ಪರಿಣಾಮವಾಗ ಬೇಕಾಗಿತ್ತೋ ಅದು ಅಷ್ಟು ಉತ್ತಮ ಪರಿಣಾಮವಾಗಲಿಕ್ಕಾಗಲಿಲ್ಲ. ಅಷ್ಟು ತೃಪ್ತಿಯಾಗಿ ಈ ಯೋಜನೆ ಸಾಗಿಲ್ಲ.

ಶ್ರೀ ಎಂ. ವಿ. ಕೃಷ್ಣಪ್ಪ.—ಹಾಲು ಯೋಜನೆ ಈಗಾಗಲೇ ಕೆಲವು ಕಡೆ ಜಾರಿಗೆ ಕೊಟ್ಟಿದೆ. ಇನ್ನು ಕೊಡುತ್ತೇವೆ. ಮೊದಲನೆಯ ವರ್ಷದಲ್ಲಿಯೇ ಎಲ್ಲಾ ಕಡೆಯೂ ಈ ಯೋಜನೆಯನ್ನು ತರಲಿಕ್ಕಾಗುವುದಿಲ್ಲ. ಇದು ಬಹಳ ದೊಡ್ಡ ಪ್ರಾಜೆಕ್ಟ್ ಬಹುಶಃ ಮೊದಲನೆಯ ವರ್ಷ ಬೆಂಗಳೂರು ಡೈರಿ ಈಗ 25 ಸಾವಿರ ಪೌಂಡು ಪೂರೈಕೆ ಮಾಡುತ್ತಿದ್ದು ವರ್ಷಾಂತರದಲ್ಲಿ ಅದು 50 ಸಾವಿರ ಪೌಂಡುಗಳಿಗೇರಬಹುದೆಂದು ನಾನು ಹೇಳುತ್ತೇನೆ. ಇದು ಹೀಗೆಯೇ ಇನ್ನು ಮುಂದೆ ಎರಡನೇ ವರ್ಷ ಎರಡುಲಕ್ಷ, ತೀನೇ ವರ್ಷ ಒಂದುಲಕ್ಷ ಪೌಂಡು ತೀನೇ ವರ್ಷದಲ್ಲಿ ಹಾಲು ವಿತರಣೆಯು 5 ಲಕ್ಷ ಪೌಂಡುಗಳಿಗೇರಬಹುದೆಂದು ನಾನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಕೆ. ಲಕ್ಷಪ್ಪ.—ಈಗ ಏನು ಹಾಲು ಯೋಜನೆಗಳನ್ನು ಹಾಕಿದ್ದಾರೋ ಅವು ಯಶಸ್ವಿಯಾಗ ಬೇಕಾದರೆ ಅವನ್ನು ಎಲ್ಲಾ ಹಳ್ಳಿಗಳಿಗೂ ಕೂಡ ಹಾಕಬೇಕೆಂದು ಹೇಳುತ್ತೇನೆ. ಎಲ್ಲಾ ಹಳ್ಳಿಗಳಲ್ಲಿಯೂ ಸಾಮಾನ್ಯವಾಗಿ ಬಡವರೇ ಹೆಚ್ಚು. ಈಗ ಏನು ಸಹಕಾರ ಸಂಘಗಳ ಮೂಲಕ ಹಾಲಿನ ಕೇಂದ್ರಗಳನ್ನು ತೆರೆಯಬೇಕೆಂದು ಮಾಡಿದ್ದಾರೋ ಅದೇ ರೀತಿ ಪ್ರತಿಯೊಂದು ಸಹಕಾರ ಸಂಘದ ಮೂಲಕವಾಗಲೇ ಅಥವಾ ಪಂಚಾಯತಿ ಮೂಲಕವಾಗಲೇ ಹಾಲು ಕರೆಯತಕ್ಕ ಉತ್ತಮ ತಳಿ ಸಾಕಾಣಿಕೆ ಕಾರ್ಯವನ್ನು ತ್ವರಿತವಾಗಿ ಮಾಡಬೇಕಾಗಿದೆ. ಈಗಿನ ತುರ್ತು ಪರಿಸ್ಥಿತಿಯನ್ನು ಅರ್ಥ ಮಾಡಿಕೊಂಡು ಅತಿ ಜಾಗೃತಿಯಾಗಿ ನಾವು ಇಲ್ಲಿ ಏನೇನು ನೂಚನೆಗಳನ್ನು ಮಾಡುತ್ತೇವೋ ಆ ಪ್ರಕಾರ ಸರ್ಕಾರದವರು ಆ ಬಗ್ಗೆ ತಕ್ಕ ಕ್ರಮ ತೆಗೆದುಕೊಂಡು ನಾಳೆಯೇ ಅದು ಹಳ್ಳಿಯವರಲ್ಲಿಗೂ ಮುಟ್ಟುವ ಹಾಗೆ ಸರ್ಕಾರದವರು ವ್ಯವಸ್ಥೆ ಮಾಡಬೇಕು. ಈಗ ಬೆಳೆಯಲೋ ಹೋಗಿದೆ. ರಾಗಿ ಅಥವಾ ಭತ್ತ ಇತರ ಯಾವ ಬೆಳೆಯೂ ಈ ವರ್ಷ ಚೆನ್ನಾಗಿ ಆಗುವುದೇನೋ ಸಂದೇಹಾಸ್ಪದವಾಗಿದೆ. ಆದ್ದರಿಂದ ಅತಿ ಜಾಗೃತಿಯಾಗಿ ತರಕಾರಿ ಅಥವಾ ಹಣ್ಣುಗಳನ್ನು ಯಥೇಚ್ಛವಾಗಿ ಬೆಳೆಯಬೇಕು. ಈಗಾಗಲೇ ನನ್ನ ಮಾನ್ಯ ಸ್ನೇಹಿತನಾದ ಶ್ರೀಮಾನ್ ಶಿವಪ್ಪನವರು ಹೇಳಿದಹಾಗೆ ಬರೀ ಗಂಜಿ ಕೇಂದ್ರಗಳನ್ನಾದರೂ ಜಾಗೃತಿಯಾಗಿ ತೆರೆದರೆ ಬಹಳ ಒಳ್ಳೆಯದು. ಅವರು ಬಹಳ ಉತ್ತಮವಾದ ಸಲಹೆಯನ್ನು ಕೊಟ್ಟಿದ್ದಾರೆ. ಅದರ ಜೊತೆಗೆ ಒಂದೆರಡು ತಿಂಗಳಲ್ಲಿ ಚೆನ್ನಾಗಿ ಬೆಳೆಯಾಗಿ ಬರತಕ್ಕ ತರಕಾರಿಗಳನ್ನು ಬೆಳೆಯಬೇಕು. ಈ ಯೋಜನೆ ಯಶಸ್ವಿಯಾಗಿ ನಡೆಯಬೇಕು. ಈ ಪ್ರಯೋಗ

†Indicates that the speeches or remarks have not been revised by the member concerned.